



ആകാശവാണി, തിരുവനന്തപുരം
NATIONAL BULLETIN

DATE: 31.08.2025

TIME: 07.25 PM

പ്രധാന വാർത്തകൾ

- ഏക ഭാരതം ശ്രേഷ്ഠ ഭാരതം, സ്വയംപര്യാപ്ത ഇന്ത്യ, 'വോക്കൽ ഫോർ ലോക്കൽ' എന്നീ മന്ത്രങ്ങളുമായി രാജ്യം മുന്നോട്ട് പോകണമെന്ന് പ്രധാനമന്ത്രി നരേന്ദ്രമോദി. രാജ്യത്തിന്റെ ഐക്യം വികസനത്തിൽ സുപ്രധാനമാണെന്നും മൻ കി ബാത്തിൽ പ്രധാനമന്ത്രി.

Prime Minister Narendra Modi wants the country to move forward with the mantras of Ek Bharat Shreshtha Bharat, Self-reliant India and 'Vocal for Local'. In Mann Ki Baat, the Prime Minister said that the unity of the country is important for development.
- പ്രകൃതിദുരന്തങ്ങളിൽ, NDRF - SDRF ഉദ്യോഗസ്ഥരുടെയും സുരക്ഷാ സേനകളുടെയും പ്രവർത്തനങ്ങളെ പ്രശംസിച്ചു പ്രധാനമന്ത്രി.

The Prime Minister praised the work of NDRF - SDRF personnel and security forces during natural disasters.
- ചൈനീസ് പ്രസിഡന്റ് ഷി ജിൻപിങ്ങുമായി പ്രധാനമന്ത്രി നരേന്ദ്ര മോദി കൂടിക്കാഴ്ച നടത്തി. ഇന്ത്യയും ചൈനയും വികസന പങ്കാളികളാണെന്ന് ആവർത്തിച്ചു ഇരുനേതാക്കളും.

Prime Minister Narendra Modi met Chinese President Xi Jinping. Both leaders reiterated that India and China are development partners.

-
- 4. വയനാട് - കോഴിക്കോട് ജില്ലകളെ ബന്ധിപ്പിക്കുന്ന ആനക്കാംപൊയിൽ-മേപ്പാടി തുരങ്കപാതയുടെ നിർമ്മാണ പ്രവൃത്തിയുടെ ഉദ്ഘാടനം മുഖ്യമന്ത്രി പിണറായി വിജയൻ നിർവ്വഹിച്ചു.

Chief Minister Pinarayi Vijayan inaugurated the construction work of the Anakampoyil-Meppadi tunnel connecting Wayanad and Kozhikode districts.

- 5. ഏഷ്യാ കപ്പ് പുരുഷ ഹോക്കി ടൂർണ്ണമെന്റിൽ ജപ്പാനെതിരെ ഇന്ത്യക്ക് ജയം.

India wins against Japan in the Asia Cup men's hockey tournament.

=====

MANN KI BAAT- VOCAL FOR LOCAL - (INTRO)

ഏക ഭാരതം ശ്രേഷ്ഠ ഭാരതം, സ്വയംപര്യാപ്ത ഇന്ത്യ, 'വോക്കൽ ഫോർ ലോക്കൽ' എന്നീ മന്ത്രങ്ങളുമായി രാജ്യം മുന്നോട്ട് പോകേണ്ടതുണ്ടെന്ന് പ്രധാനമന്ത്രി നരേന്ദ്രമോദി. പ്രതിമാസ റേഡിയോ പ്രഭാഷണ പരിപാടിയായ മൻ കി ബാത്തിന്റെ 125-ാം പതിപ്പിൽ സംസാരിക്കുകയായിരുന്നു അദ്ദേഹം. സ്വദേശി ഉത്പന്നങ്ങൾ വാങ്ങുമെന്ന തീരുമാനം മുറുകെ പിടിക്കണമെന്നും ശുചിത്വത്തിന് ഊന്നൽ നൽകുന്നത് ഉത്സവങ്ങളുടെ ശോഭ വർദ്ധിപ്പിക്കുമെന്നും പ്രധാനമന്ത്രി അഭിപ്രായപ്പെട്ടു.

(HOLD FOR BYTE.....)

രാജ്യത്തിന്റെ വിവിധ ഭാഗങ്ങളിൽ അടുത്തിടെയുണ്ടായ പ്രകൃതിദുരന്തങ്ങളിൽ, NDRF - SDRF ഉദ്യോഗസ്ഥർ, സുരക്ഷാ സേനകൾ തുടങ്ങിയവർ നടത്തിയ പ്രവർത്തനങ്ങളെയും പ്രധാനമന്ത്രി പ്രകീർത്തിച്ചു.

=====

MANN KI BAAT- PATEL

ഹൈദരാബാദ് വിമോചനം സാധ്യമാക്കിയ ഓപ്പറേഷൻ പോളോയെ കുറിച്ച് പ്രധാനമന്ത്രി സംസാരിച്ചു. ഇത് സാധ്യമാക്കുന്നതിൽ നിർണ്ണായക പങ്കുവഹിച്ച ഇന്ത്യയുടെ ഉരുക്കുമനുഷ്യൻ സർദാർ വല്ലഭായ് പട്ടേലിന്റെ ശബ്ദശകലം മൻ കി ബാത്തിൽ അദ്ദേഹം പങ്കുവെച്ചു. അടുത്ത മാസം ഹൈദരാബാദ് വിമോചന ദിനം ആഘോഷിക്കുമ്പോൾ, ഓപ്പറേഷൻ

പോളോയിൽ പങ്കെടുത്തവരുടെ ധീരത രാജ്യം അനുസ്മരിക്കുമെന്നും പ്രധാനമന്ത്രി പറഞ്ഞു. റഷ്യയിലെ വ്ളാഡിവോസ്റ്റോക്കിൽ രാമായണത്തെ ആസ്പദമാക്കി കുട്ടികളുടെ ചിത്ര പ്രദർശനം നടന്നത് പ്രധാനമന്ത്രി ചൂണ്ടിക്കാട്ടി. ഇന്ത്യൻ സംസ്കാരത്തെക്കുറിച്ചുള്ള അവബോധം വളരുന്നത് സന്തോഷകരമാണെന്നും ശ്രീ. മോദി പറഞ്ഞു.

=====

MANN KI BAAT- SPORTS

രാജ്യത്തിന്റെ ഐക്യം, വികസനത്തിന് സുപ്രധാനമാണെന്നും, അതിൽ കായികമേഖലയ്ക്ക് വലിയ പങ്കുണ്ടെന്നും, പ്രധാനമന്ത്രി അഭിപ്രായപ്പെട്ടു. ശ്രീനഗറിലെ ദാൽ തടാകത്തിൽ നടന്ന ആദ്യ ഖേലോ ഇന്ത്യ വാട്ടർ സ്റ്റോർട്സ് ഫെസ്റ്റിവലിനെക്കുറിച്ച് അദ്ദേഹം പരാമർശിച്ചു. മരപ്പണിക്കാർ, കൽപണിക്കാർ, സ്വർണ്ണപ്പണിക്കാർ, മൺപാത്ര നിർമാതാക്കൾ, ശിൽപികൾ എന്നിവർ ഇന്ത്യയുടെ അഭിവൃദ്ധിയുടെ അടിത്തറയാണെന്ന് പ്രധാനമന്ത്രി പറഞ്ഞു. ജനങ്ങളുടെ നിർദ്ദേശങ്ങൾ മൻ കി ബാത്ത് പരിപാടിക്ക് പ്രധാനമാണെന്നും, തുടർന്നും അവ പങ്ക് വയ്ക്കണമെന്നും ശ്രീ. മോദി ആവശ്യപ്പെട്ടു.

=====

MANN KI BAAT-PRATHIBHA SETHU - (INTRO)

യുപിഎസ്സി പരീക്ഷകളിൽ വിവിധ ഘട്ടങ്ങൾ വിജയിക്കുകയും, എന്നാൽ അന്തിമ പട്ടികയിൽ ഇടം നേടാതിരിക്കുകയും ചെയ്ത, ഉദ്യോഗാർത്ഥികളുടെ വിവരങ്ങൾ സൂക്ഷിക്കുന്ന ഡിജിറ്റൽ പ്ലാറ്റ്ഫോം 'പ്രതിഭ സേതു'വിനെ കുറിച്ച് പ്രധാനമന്ത്രി മൻ കി ബാത്തിൽ പ്രതിപാദിച്ചു. ഈ ഉദ്യോഗാർത്ഥികളുടെ വിവരങ്ങൾ സ്വകാര്യ കമ്പനികൾക്ക് ലഭ്യമാക്കാനും, നിയമനം ലഭിക്കാനും ഈ പ്ലാറ്റ്ഫോം സഹായിക്കും. കേന്ദ്ര സർക്കാർ പ്രതിഭാ സേതു സംവിധാനം ആരംഭിച്ചത് ഏറെ പ്രയോജനകരമാണെന്ന് ആറന്മുള സ്വദേശിയും സിവിൽ സർവീസ് പരീക്ഷ പരിശീലകനുമായ അഖിൽ ആർ നായർ ആകാശവാണി വാർത്തകളോട് പറഞ്ഞു.

(HOLD FOR BYTE.....)

INDIA CHINA

ഇന്ത്യയും ചൈനയും വികസന പങ്കാളികളാണെന്നും ശത്രുക്കളല്ലെന്നും അഭിപ്രായവ്യത്യാസങ്ങൾ വാഗ്വാദങ്ങളായി മാറരുതെന്നും പ്രധാനമന്ത്രി നരേന്ദ്ര മോദിയും ചൈനീസ് പ്രസിഡൻ്റ് ഷി ജിൻപിങ്ങും ആവർത്തിച്ചു . 25-ാമത് ഷാങ്ഹായ് സഹകരണ സംഘടന ഉച്ചകോടിയുടെ ഭാഗമായി ചൈനയിലെ ടിയാൻജിനിൽ കൂടിക്കാഴ്ച നടത്തുകയായിരുന്നു ഇരു നേതാക്കളും. ഉഭയകക്ഷി ബന്ധങ്ങൾ വർദ്ധിക്കുന്നതിന് അതിർത്തി പ്രദേശങ്ങളിൽ സമാധാനവും ശാന്തിയും നിലനിർത്തേണ്ടത് സുപ്രധാനമാണെന്ന് പ്രധാനമന്ത്രി മോദി എടുത്തുപറഞ്ഞു . കൈലാസ് മാനസരോവർ യാത്ര പുനഃരാരംഭിച്ചതായും ഇരു രാജ്യങ്ങൾക്കുമിടയിൽ നേരിട്ടുള്ള വിമാന സർവീസുകൾ ഉടൻ പുനഃരാരംഭിക്കുമെന്നും പ്രധാനമന്ത്രി അറിയിച്ചു. ചൈനീസ് കമ്മ്യൂണിസ്റ്റ് പാർട്ടിയുടെ പൊളിറ്റ്ബ്യൂറോ സ്പോൻഡിംഗ് കമ്മിറ്റി അംഗം കായ് ചി യുമായും പ്രധാനമന്ത്രി കൂടിക്കാഴ്ച നടത്തി.

PM-MYANMAR CHAIRMAN MEET

ഷാങ്ഹായ് സഹകരണ സംഘടനാ ഉച്ചകോടിയിലെ പ്രധാനമന്ത്രി നരേന്ദ്ര മോദി മ്യാൻമർ സ്റ്റേറ്റ് സെക്യൂരിറ്റി ആൻഡ് പീസ് കമ്മീഷൻ ചെയർമാൻ സീനിയർ ജനറൽ മിൻ ഓങ് ഹൈങ്ങുമായി കൂടിക്കാഴ്ച നടത്തി. അയൽപക്കം ആദ്യം, ആക്ട് ഇൗസ്റ്റ്, ഇന്തോ-പസഫിക് നയം എന്നിവയിലൂടെ ഇന്ത്യ - മ്യാൻമർ ബന്ധം മെച്ചപ്പെടുതായി പ്രധാനമന്ത്രി പറഞ്ഞു. വികസന പങ്കാളിത്തം, പ്രതിരോധം, സുരക്ഷ, അതിർത്തി പ്രശ്നങ്ങൾ എന്നിവയുൾപ്പെടെ ഉഭയകക്ഷി സഹകരണത്തിൻ്റെ വിവിധ വശങ്ങളെക്കുറിച്ച് ഇരുവരും ചർച്ച ചെയ്തു. മ്യാൻമറിൻ്റെ വികസന ആവശ്യങ്ങൾക്ക് പിന്തുണ നൽകാനുള്ള ഇന്ത്യയുടെ സന്നദ്ധതയും ശ്രീ. മോദി അറിയിച്ചു.

PM-WORLD LEADERS

ചൈനയിൽ നടക്കുന്ന ഷാങ്ഹായ് സഹകരണ ഉച്ചകോടിയുടെ ഭാഗമായി പ്രധാനമന്ത്രി നരേന്ദ്രമോദി ലോകനേതാക്കളുമായി കൂടിക്കാഴ്ച നടത്തി. മാൽദീവ്സ്, തജികിസ്താൻ, ഖസാക്കിസ്ഥാൻ, ബെലാറസ് എന്നീ രാജ്യങ്ങളുടെ പ്രസിഡൻറുമാർ, ഈജിപ്റ്റ്, നേപ്പാൾ പ്രധാനമന്ത്രിമാർ എന്നിവരുമായാണ് ശ്രീ മോദി കൂടിക്കാഴ്ച നടത്തിയത്.

=====

ബ്രേക്ക്.....

ഈ വാർത്തകൾ ആകാശവാണിയിൽ നിന്ന്...

=====

MANDAVIYA-CYCLE RALLY

ദേശീയ കായിക ദിനത്തോടനുബന്ധിച്ച് ഫിറ്റ് ഇന്ത്യ സൺഡേസൺ സൈക്കിൾ ന്യൂഡൽഹിയിൽ സംഘടിപ്പിച്ച സൈക്കിൾ റാലിയിൽ കേന്ദ്ര കായിക മന്ത്രി മൻസുഖ് മാണ്ടവ്യ പങ്കെടുത്തു. ദേശീയ കായിക ദിനത്തോടനുബന്ധിച്ച് മൂന്ന് ദിവസത്തെ പരിപാടികൾ സംഘടിപ്പിച്ചിട്ടുണ്ടെന്ന് ശ്രീ മാണ്ടവ്യ പറഞ്ഞു. ഫിറ്റ് ഇന്ത്യ പ്രസ്ഥാനത്തിനായി സൈക്ലിംഗ് തുടരണമെന്നും അദ്ദേഹം നിർദ്ദേശിച്ചു.

=====

DAY AMIT SHAH GUJRAT VISIT

രണ്ടു ദിവസത്തെ സന്ദർശനത്തിനായി ഗുജറാത്തിൽ എത്തിയ കേന്ദ്ര ആഭ്യന്തര മന്ത്രി അമിത് ഷാ ഇന്ന് അഹമ്മദാബാദിൽ ഒഗനാജ് അർബൻ ഹെൽത്ത് സെന്റർ ഉദ്ഘാടനം ചെയ്യും. പൗരന്മാർക്ക് നൂതന ആരോഗ്യ സേവനങ്ങൾ ഇതിലൂടെ ലഭ്യമാകുമെന്ന് അദ്ദേഹം പറഞ്ഞു.

=====

KERALA CM

വയനാട് തുരങ്കപാത, പ്രതിസന്ധികളെ മറികടന്നുള്ള പദ്ധതിയെന്ന് മുഖ്യമന്ത്രി പിണറായി വിജയൻ. ആനക്കാംപൊയിൽ-മേപ്പാടി തുരങ്കപാതയുടെ നിർമ്മാണ പ്രവൃത്തിയുടെ ഉദ്ഘാടനം നിർവഹിക്കുകയായിരുന്നു അദ്ദേഹം. പദ്ധതി യാഥാർഥ്യമാവുന്നതോടെ മലപ്പുറത്ത് നിന്നും കോഴിക്കോട് നിന്നും കർണാടകയിലേക്കുള്ള യാത്രാ

ദൂരം കുറയുമെന്നും താമരശ്ശേരി ചുരം വഴിയുള്ള യാത്രാ വെല്ലുവിളികൾ അവസാനിക്കുമെന്നും അദ്ദേഹം പറഞ്ഞു. 8.73 കിലോമീറ്റർ നീളത്തിലാണ് നാലുവരി തുരങ്കപാത നിർമ്മിക്കുന്നത്.

=====

AMOEBIC MENINGOENCEPHALITIS

അമീബിക് മസ്തിഷ്ക ജ്വരത്തിന്റെ കാര്യത്തിൽ ജാഗ്രതയോടെ നിലകൊള്ളണമെന്ന് മുഖ്യമന്ത്രി പിണറായി വിജയൻ കോഴിക്കോട് പറഞ്ഞു. ഇന്നലെയും ഇന്നുമായി കേരളത്തിലെ എല്ലാ കിണറുകളും ക്ലോറിനേറ്റ് ചെയ്യുകയാണ്. വീട്ടിലെ കിണറുകളും വാട്ടർ ടാങ്കുകളും ഉൾപ്പെടെ ക്ലോറിനേറ്റ് ചെയ്യുന്നതിൽ എല്ലാവരും മുൻകൈയെടുക്കണമെന്നും മുഖ്യമന്ത്രി ആഹ്വാനം ചെയ്തു.

=====

FUR REV EVE ASIA CUP HOCKEY RAJGIR

ബീഹാറിലെ രാജ് ഗിറിൽ നടന്ന ഏഷ്യാ കപ്പ് പുരുഷ ഹോക്കി ടൂർണമെന്റിൽ ഇന്ത്യ ജപ്പാനെ രണ്ടിനെതിരെ മൂന്ന് ഗോളുകൾക്ക് പരാജയപ്പെടുത്തി. ഇന്ത്യക്കായി മൻദീപ് സിംഗ് ഒന്നും ഹർമൻപ്രീത് സിംഗ് രണ്ടും ഗോളുകൾ നേടി.

=====

DAY US OPEN- TENNIS

യു.എസ് ഓപ്പൺ ടെന്നീസിൽ, പുരുഷ ഡബിൾസിൻറെ ആദ്യ റൗണ്ടിൽ ഇന്ത്യയുടെ യുകി ഭാംബ്രി -ന്യൂസിലൻഡിൻറെ മൈക്കൽ വീനസ് സഖ്യം, അമേരിക്കൻ ജോഡിയെ പരാജയപ്പെടുത്തി. മറ്റൊരു മത്സരത്തിൽ ഇന്ത്യയുടെ അനിരുദ്ധ് ചന്ദ്രശേഖർ - വിജയ് പ്രശാന്ത് സഖ്യം അമേരിക്കയുടെ ക്രിസ്റ്റൻ ഹാരിസൺ - ഇവാൻ കിംഗ് സഖ്യത്തെ 2-1 എന്ന സ്കോറിന് തോൽപ്പിച്ച് അടുത്ത റൗണ്ടിൽ പ്രവേശിച്ചു.

=====

KCL

കേരള ക്രിക്കറ്റ് ലീഗിൽ അദാനി ട്രിവാൻഡ്രം റോയൽസിനെതിരെ ഏരിസ് കൊല്ലം സെയിലേഴ്സിന് 7 വിക്കറ്റ് ജയം. ഇന്നത്തെ രണ്ടാമത്തെ മത്സരത്തിൽ, ആലപ്പി റിപ്പിൾസിനെതിരെ ടോസ് നേടിയ കൊച്ചി ബ്ലൂ ടൈഗേഴ്സ് ഫീൽഡിങ് തിരഞ്ഞെടുത്തു.

ICAI DUBAI-BIG FOUR FIRM

ഓഡിറ്റിൻറെയും ആഗോള കൺസൾട്ടൻസികളുടെയും ഭാവി എന്ന വിഷയത്തിൽ ഇൻസ്റ്റിറ്റ്യൂട്ട് ഓഫ് ചാർട്ടേർഡ് അക്കൗണ്ടന്റ്സ് ദുബായ് ഘടകം സംഘടിപ്പിച്ച ചടങ്ങിൽ ലോക്സഭാ എം പി യും മുൻ കേന്ദ്രമന്ത്രിയുമായ അനുരാഗ് സിങ് റാക്കൂർ മുഖ്യ അതിഥിയായി. പരമ്പരാഗത ബിഗ് ഫോർ സ്ഥാപനങ്ങളെ നേരിടാൻ സ്വന്തമായി ആഗോള കൺസൾട്ടിംഗ് കേന്ദ്രങ്ങൾ സ്ഥാപിക്കാനുള്ള ഇന്ത്യയുടെ ലക്ഷ്യത്തെ കേന്ദ്രീകരിച്ചുള്ള സുപ്രധാന പരിപാടിയാണ് ദുബായ് ആതിഥ്യം വഹിച്ചത്. ഇന്ത്യ-മിഡിൽ ഈസ്റ്റ്-ആഫ്രിക്ക സാമ്പത്തിക ത്രികോണത്തെ "ഇരുപത്തിയൊന്നാം നൂറ്റാണ്ടിലെ വളർച്ചാ ത്രികോണം" എന്ന് വിശേഷിപ്പിച്ച ശ്രീ താക്കൂർ, അതിൽ ഇന്ത്യയുടെ തന്ത്രപരമായ സ്ഥാനം എടുത്തുപറഞ്ഞു.

POSTAL SERVICES -AMERICA

അമേരിക്കയിലേക്കുള്ള തപാൽ സേവനങ്ങളുടെ ബുക്കിംഗ് താൽക്കാലികമായി നിർത്തിവെച്ചതായി തപാൽ വകുപ്പ്. യുഎസിലേക്കുള്ള മെയിൽ എത്തിക്കുന്നതിന് കാരിയർ സേവനങ്ങൾക്ക് നിലവിൽ കഴിയാത്ത സാഹചര്യവും കൃത്യമായി നിർവ്വഹിക്കപ്പെട്ട നിയന്ത്രണ സംവിധാനങ്ങളുടെ അഭാവവും കണക്കിലെടുത്താണ് തീരുമാനം. യുഎസ്എയിലേക്ക് അയയ്ക്കുന്ന കത്തുകൾ, രേഖകൾ, 100 യു.എസ് ഡോളർ വരെ വിലയുള്ള സമ്മാന ഇനങ്ങൾ എന്നിവയുൾപ്പെടെ എല്ലാതരം തപാൽ സേവനങ്ങളുടെയും ബുക്കിംഗ് പൂർണ്ണമായും നിർത്തിവെക്കും. സേവനങ്ങൾ എത്രയും വേഗം പുനഃസ്ഥാപിക്കാൻ എല്ലാ ശ്രമങ്ങളും നടത്തുന്നതായും വകുപ്പ് അറിയിച്ചു.

cm

ഹിമാചൽ പ്രദേശിൽ കൂടുണ്ടിയ കേരളത്തിൽ നിന്നുള്ള 18 ടൂറിസ്റ്റുകൾക്ക് സുരക്ഷ ഉറപ്പാക്കണമെന്ന് ഹിമാചൽ പ്രദേശ് മുഖ്യമന്ത്രി സുഖ് വിന്ദർ സിംഗ് സുഖുവിനോട് അഭ്യർത്ഥിച്ച് മുഖ്യമന്ത്രി പിണറായി വിജയൻ. മിന്നൽ പ്രളയത്തെ തുടർന്ന് കൽപ്പ എന്ന സ്ഥലത്താണ് മലയാളികൾ കൂടുണ്ടി കിടക്കുന്നത്.

=====

MEITY- DIGITAL INDIA MILESTONE

രാജ്യത്തുടനീളം ഡിജിറ്റലൈസേഷനും ഇ-ഡിസ്ട്രിക്റ്റ് പ്ലാറ്റ്ഫോമുകളിലും രണ്ടായിരത്തോളം ഇ-ഗവേണൻസ് സേവനങ്ങൾ സംയോജിപ്പിച്ചുകൊണ്ട് നാഴികക്കല്ല് പിന്നിട്ട് വിവരസാങ്കേതിക മന്ത്രാലയത്തിന് കീഴിലുള്ള നാഷണൽ ഇ-ഗവേണൻസ് ഡിവിഷൻ. ഇതിലൂടെ സംസ്ഥാനങ്ങളിലെയും കേന്ദ്രഭരണ പ്രദേശങ്ങളിലെയും പൗരന്മാർക്ക് സർട്ടിഫിക്കറ്റുകൾ, ക്ഷേമ പദ്ധതികൾ, പൗര കേന്ദ്രീകൃത സേവനങ്ങൾ എന്നിവ തടസ്സമില്ലാതെ ലഭ്യമാകും.

